

## غزوات نبوی صلی اللہ علیہ وسلم میں بچوں کا حصہ

### سیرت طیبہ صلی اللہ علیہ وسلم کی روشنی میں

مدحکہ بٹ

ایم اے اسلامک اسٹڈیز

#### Abstract

The breeding foundation is based on the fact that, as per human nature childhood lays the stepping stone for his entire future. In true words, childhood is the period of his actual mindset, breeding and growth. As muslims it becomes our binding duty to breed and educate our children in the perspective of "sunnah". The teachings of our prophet Muhammad (ﷺ) are best and ever lasting. Just as the teachings and ahadith of our prophet Muhammad (ﷺ) are practical in various fields of life similarly His interaction, relation and behavior with children are golden examples for parents. There exist numerous ahadith regarding children as guiding principles for parents.

مختلف اوقات میں، مختلف تہذیبیں میں الاقوامی قانون کو ترقی دیتی رہی ہیں اُن کا ایک ہی بنیادی مقصد تھا، یعنی جنگ کو روکنا اور جہاں جنگ ناگزیر ہو جائے تو طاقت کے استعمال کو زیادہ سے زیادہ قابو میں رکھنا اور روکنا۔ اس مقصد کو دیکھتے ہوئے کسی میں الاقوامی اور خاص طور پر جنگی قانون کی ناکامی یا کامیابی کو تانپے کا صحیح ترین پیشہ سیکھنے ہو سکتا ہے کہ دیکھا جائے کہ آیا اس قانون نے طاقت کے استعمال کو روکا، منع کیا یا کم کیا ہے یا نہیں۔ کسی جنگی قانون کو کس حد تک کامیابی حاصل ہوئی ہے، اس بات

کافیصلہ اس بنیادی معیار کی روشنی میں کیا جانا چاہئے۔ محض نیک خواہشات کے اظہار، متاثر کن مثالی نہونے اور فصح و بلطف بیانات اور اعلانات کو کسی قانون کی کامیابی یا ناکامی کو تناپے کے لئے بہت زیادہ وزن نہیں دیا جاسکتا۔

اقوامِ تحدہ اور دوسرے میں الاقوامی اداروں کی متعلقہ دستاویزات، خاص طور پر میں الاقوامی انسانی قوانین سے متعلق دستاویزات میں میں الاقوامی قانون کا مقصد یہ ہے (۱) :

① جنگ کرو کنا

② اس امر کو یقینی بنانا کہ میں الاقوامی اور مختلف ممالک کے مابین تنازعات پر امن طریقے سے حل ہوں۔

③ اگر جنگ ناگزیر ہو جائے تو اسے کم سے کم حد تک روک رکھنا۔

④ جنگ کے اثرات کو کم کرنا، خاص طور پر ان لوگوں کے لئے جو شریک جنگ نہ ہوں اور کسی جتنی سرگرمی میں برآہر استحصان لے رہے ہوں۔

⑤ اور ان لوگوں کو تحفظ فراہم کرنا جو جنگ سے حادثاتی طور پر متاثر ہو گئے ہوں۔ (۲)

تاریخ انسانی کے مختلف ادوار میں وکلاء اور قانون دانوں کی جانب سے کی جانے والی عظیم کاوشوں کے باوجودہ، میں الاقوامی قانون طاقتور کو قابو میں رکھنے اور کمزور کا تحفظ کرنے میں ناکام رہا ہے۔ تاریخ انسانی میں ایسی مثالیں بہت ہی کم ملتی ہیں، جہاں ایک طاقتور ملک، طاقتور حکمران یا طاقتور نوج کو، جو کسی جنگ کو جاری رکھنے پر تسلی ہو، محض قانونی اصولوں یا اخلاقی اقدار کا حوالہ دے کر جنگ سے روکا جاسکے یا اس سے باز رہنے پر راضی کیا جاسکے۔ اس کے باوجود بھی یہ ایک ایسا خواب ہے، جس کو انسانوں کو تعبیر دینا ہے۔ تاہم انسانی معاشروں میں اس بات پر اتفاق رائے کے باوجود کہ حتی الامکان جنگ سے گریز کیا جانا چاہئے، اس امر پر بھی اتفاق رہا ہے کہ بعض حالات میں جنگ لازمی ہو جاتی ہے اور وہاں طاقت کے استعمال کی اجازت بھی جانی چاہئے۔ لیکن مشکل ترین سوال جوں کا توں ہے: اس بات کا فیصلہ کون کرے کہ کون ہی خاص جنگ یا کون سے خاص حالات میں طاقت کا استعمال قابل اجازت اور جائز ہے؟

### جہاد اور اس کا فلسفہ:

بنیادی طور پر جہاد کسی مقصد کو حاصل کرنے کے لئے سخت کوشش اور جانشناختی سے کام کرتا ہے۔ لغوی اعتبار سے جہاد کا مطلب جد و جهد یا جاری رہنے والی سخت کوشش ہے۔ جو لوگ عربی زبان سے دافق ہیں وہ خوب جانتے ہوں گے کہ اس زبان میں مختلف ابواب ہوتے ہیں۔ ایک ہی باب کے الفاظ

کے مطالب میں تو تسلیم ہوتا ہے لیکن ہر ایک کامفہوم یا مدعای مختلف ہوتا ہے۔ مشتقات کے اعتبار سے، جہاد کے لفظ کے باب میں تعالیٰ (لڑائی) نزال (بھگوا)، نصاب (متین مقدار) وغیرہ شامل ہیں۔ دو متباہل اصطلاحیں جو جہاد کے تصور سے متعلقہ ہیں اور جن کا ماذہ ایک ہی ہے، ایک لفظ "مجاہد" ہے، جس کا مطلب ہے مشترک کردہ جہاد اور دوسرا لفظ "اجتہاد" ہے جس کا مطلب ہے مرکوز کوشش۔ اگر یہ کوشش علی ہے تو یہ اجتہاد ہے (۳)، اگر یہ روحانی ہے تو مجادہ ہے (۴)، اور اگر یہ جسمانی ہے تو یہ جہاد ہے۔

مجادہ اور اجتہاد کی اصطلاح کو سمجھے بغیر جہاد کوئی سمجھا جاسکتا۔ اس کے ساتھ ساتھ، جہاد کے بنیادی فلسفے کا اسلام کی آفاقت کے ساتھ بڑا گھر اور ناقابلِ خدا تعلق ہے۔ اس تعلق کا اعتراف "انساں کیلکو پڑیا آف سلام" کے مصنفوں نے بھی کیا ہے۔ جن کا کہنا ہے کہ "اسلام کی آفاقت اس کی تعلیمات کا جزو لا یقین ہے اور یہ جہاد کے فلسفے کے لئے بنیادی اور مرکزی اہمیت رکھتا ہے۔ اسلام کی آفاقت کی مرکزیت بالخصوص جہاد اور بالعموم اسلامی تعلیمات کے لئے بہت اہم ہے۔" (۵)

بہت سے مسلمان فقہاء کے مطابق، جہاد کا مقصد بڑا سادہ ہے: مسلمان حکومت اور مسلمان ریاست کو سلامتی و تحفظ فراہم کرنا نیز انہیں دینیادی اور آخر دنی زندگی کے مقاصد کو پورا کرنے کے قابل بنتا (۶)۔ بالفاظ دیگر جہاد کا واحد مقصد، مادی معنوں کے لحاظ سے اس زندگی کی ترقی و فلاح اور روحانی اعتبار سے بھی ترقی و فلاح ہے۔ یہ بنیادیں، جنہیں قبول عام حاصل ہے اور جنہیں جدید مبنی الاقوای قانون نے بھی تسلیم کیا ہے، قرآن کریم میں بیان ہوئی ہیں۔

جہاں تک جہاد بالسیف یا طاقت کے استعمال کا تعلق ہے تو نبی کریم ﷺ نے ارشاد فرمایا کہ: "جگ کا مقصد دشمن کا جسمانی طور پر خاتمه کرنا نہیں ہے۔" جدید مبنی الاقوای انسانی فلاحی قوانین بھی یہ کہ کر جگ کا مقصد دشمن کی جنگی طاقت اور جنگی استعداد کو کمزور کرنا ہونا چاہئے۔ اسی نتیجے پر پہنچ ہیں کہ جو نبی دشمن کی جنگی استعداد کمزور ہو جائے، جملوں کو روک دینا چاہئے۔

طاقت کے استعمال کو کم سے کم کرنے کی بھی فکر، جنگ سے پہلے کے مرتبے کی بحالی کے اسلامی قوانین کی تہہ میں کار فرمان نظر آتی ہے۔ جنگ سے پہلے کے مرتبے کی بحالی کا جو اصول قرآن کریم نے پیش کیا ہے دہی یہ ہے:

جو نبی جنگ ختم ہو جائے یا قیدیوں کو احسان کر کے آزاد کر دو یا ان کے بد لے  
فديے لاؤ۔

چنانچہ مسلمان فوج اپنے جنگی قیدیوں کے بد لے دشمن کے جنگی قیدیوں کا تباولہ کر سکتی ہے، یا ان

کے بدلتے ندیہ قول کر سکتی ہے اور معاملہ تمام ہو جاتا ہے۔

اس بارے میں ایک شافعی فقیر کی رائے بھی قابل ذکر ہے: وجوب الجہاد و وجوب الوسائل لا وجوب المقاصد، جس کا مطلب ہے کہ ”جہاد کی فرضیت ذرائع و وسائل کے طور پر ہے نہ کہ مقصد کے طور پر“، چنانچہ ایک عظیم فقیر کی رائے میں جہاد یا جنگ ذات خود ایک مقصد نہیں ہے۔ یہ اعلیٰ اور عظیم تر مقاصد کے حصول کا محض ایک ذریعہ ہے۔ اگر دوسرے ذرائع سے وہ مقصد حاصل ہو سکتا ہے، تو ان دیگر ذرائع کو استعمال کیا جانا چاہئے۔ اصل مقصد ہر شخص، خاص طور پر اسلامی ریاست کو اسن و سلامتی کی فراہی ہونا چاہئے۔ (۷)

اسلام کا مبنی الاقوامی قانون نہ صرف ان مقاصد کو مدد و کر کے، جن کے حصول کے لئے طاقت کا استعمال کیا جانا چاہئے، اسے مدد و کرتا ہے، بلکہ یہ طاقت کے استعمال کو خفت قسم کے قوانین کا پابند بھی بناتا ہے۔ یہ بات کہنے کی ضرورت باقی نہیں رہتی کہ ان قوانین کو مذہبی اعتبار سے بھی لاگو کیا جاتا ہے۔ کیونکہ یہ مذہبی قوانین کا ہی حصہ ہیں اور دوسرے مذہبی اصولوں کی مانند ان کا جواز بھی مذہبی تعلیمات ہی سے ملتا ہے۔

### جہاد کی احترامیات:

جنگ کے اصول و قوانین میں اسلام نے جو بنیادی اصلاح کی ہے وہ یہ ہے کہ طاقت کے استعمال کو شریک جنگ تک مدد و کیا ہے۔ (۸) یہ انتہائی بنیادی قانون ہے جو نہ صرف قرآن کریم بلکہ احادیث میں بھی بیان کیا گیا ہے۔ طاقت کا استعمال ان لوگوں تک مدد و ہونا چاہئے جو میدانِ جنگ میں جنگی کارروائیوں میں حصہ لے رہے ہوں۔ آج میدانِ جنگ کو مدد و کرنا یا اس کی مدد و کو بیان کرنا مشکل ہو چکا ہے۔ اس کے باوجود مسلمانوں کو چاہئے کہ وہ حقیقی جنگ میں شریک افراد کو نشانہ بنا لیں اور اس بات کو بھی تلقین بنا لیں کہ جو لوگ شریک جنگ نہیں ہیں وہ محفوظ و مامون رہیں، عورتوں اور بچوں کو قتل نہیں کیا جاسکتا۔ (۹) مذہبی افراد کو نشانہ نہیں بنا لیا جاسکتا، تارک الدنیا افراد اور روایشوں کو نہیں چھیڑا جاسکتا۔ (۱۰) یہ سب افراد اور لڑائی میں حصہ نہ لینے والے دیگر افراد کو۔ جب تک وہ حقیقی جنگ کے مدارے سے باہر ہیں۔ حملوں کا نشانہ نہیں بنا لیا جاسکتا۔ عام آبادی کو تحفظ فراہم کیا جانا چاہئے۔ شہری آبادی اور شہری تسبیبات کو تباہ نہیں کیا جاسکتا۔ یہ سب باتیں ان بدعایات میں سے چند ہیں جو نبی کریم ﷺ نے اپنے مجاہدین کو دیا کرتے تھے۔ جب کبھی وہ کوئی فوج روانہ کرتے، وہ ان کے لئے ضابطہ اخلاق بناتے اور حکم دیتے کہ یہ ضابطہ تمام فوجیوں کو پڑھ کر بتایا جائے۔ (۱۱) اس روانج پر اولین خلفاء اور بعد میں بہت سے مسلمان حکمران بھی عالی رہے۔ ایسے بہت سے اعلانات ڈاکٹر محمد حمید اللہ نے اپنی کتاب

الوٹائق السیاسیۃ۔ میں شاہل کے ہیں۔ اس کتاب میں نبی کریم ﷺ اور ان کے خلفاء کے دور کی سیاسی و ستاویریات کو پیش کیا گیا ہے۔ ان و ستاویریات میں نبی کریم ﷺ نے اپنے فوجیوں اور پسپ سلازوں کو ہدایات دی ہیں۔ مثلاً وہ دھوکہ و غریب سے کام نہیں، دھمن کی لاش کا مشتمل نہ کریں اور کبھی بچے یا عورت کو قتل نہ کریں۔ (۱۲) ان ہدایات اور صحابہ کرام رضی اللہ عنہما اور تابعین وغیرہ کی ان ملتوی جلتی بہت سی ہدایات کی بنیاد پر اسلام کا جامع قانون جنگ بنایا گیا ہے۔

### بچوں کا قتسیول اسلام:

سیرت اتبیٰ ﷺ کا مطالعہ واضح کرتا ہے کہ نبی کریم ﷺ نے بچوں کو تمام اہم موقع پر ساتھ رکھا اور ان کی بہترین کردار سازی کی گئی۔ مکی اور مدینی ادوار میں بچوں نے بڑوں کے شاند بثانہ اسلام کے لیے انتہائی مشکل حالات کا سامنا کیا اگر ان بچوں کی عمریں اور جسمانی طاقت ذہن میں رکھیں تو اندازہ ہوتا ہے کہ بچوں کی قربانی بڑوں سے کم نہیں ہے۔ ذیل میں چند واقعات درج کیے جاتے ہیں جو بچوں کی قربانیاں سامنے لاتے ہیں۔

حضرت علیؑ کو یہ اعزاز حاصل ہے کہ وہ پہلے مسلمان بچے ہیں جنہوں نے اسلام قبول کیا۔ روایات سے اندازہ ہوتا ہے کہ پہلے مسلمان ایک خاتون حضرت خدیجہؓ اور دوسرا مسلمان ایک بچہ یعنی حضرت علیؓ تھے۔ نبی کریم ﷺ نے حضرت علیؓ کو اس وقت دعوت اسلام دی جب وہ نوں سال کے بچے تھے۔ پہلے انہوں نے اپنے والد ابوطالب سے اجازت لینا چاہی لیکن پھر خود ہی فیصلہ کر لیا اور ابوطالب سے پوشیدہ اسلام قبول کر لیا (۱۳)۔ ابوطالب کے خوف سے آپ ﷺ کے پاس چھپ چھپ کر آتے رہے اور اپنے اسلام کو چھپائے رکھا ظاہر نہ ہونے دیا۔ لیکن جلد ہی سب کے سامنے نبی کریم ﷺ کا ساتھ دینے کا اعلان کر دیا۔

جب نبی کریم ﷺ نے اپنے خاندان والوں کو دعوت اسلام دی اور فرمایا

فَايَّكُمْ يِيَا يَعْنِي عَلَىٰ أَنْ يِيَكُونَ أَخِي وَ صَاحِبِي قَالَ: فَلَمْ يَقْهِمْ إِلَيْهِ أَحَدٌ قَالَ: فَقَمْتَ إِلَيْهِ وَ كُنْتَ أَصْغَرَ الْقَوْمِ (۱۴)

یعنی پس تم میں سے کون مجھ سے بیعت کرتا ہے کہ میرا بھائی اور میرا ساتھی بنے۔ حضرت علیؓ فرماتے ہیں کوئی نہیں اٹھاتو میں کھڑا ہوا اگرچہ میں لوگوں میں سب سے چھوٹا تھا۔

نبی کریم ﷺ کی غیر مسلم پچوں کو دعوتِ اسلام:

ایک یہودی لاکانی کریم ﷺ کی خدمت کیا کرتا تھا وہ پیار ہوا۔ نبی کریم ﷺ اس کی عیادت کے لیے تشریف لے گئے۔ اس کے سرہانے بیٹھے۔ آپ ﷺ اس سے فرمایا مسلمان ہو جا وہ اپنے باپ کی طرف جو پاس بیٹھا تھا دیکھنے لگا اس کے باپ نے کہا ابوالقاسم کا کہنا مان لے۔ وہ مسلمان ہو گیا تب آپ ﷺ یہ فرماتے ہوئے باہر نکلے اللہ تعالیٰ کا شکر ہے جس نے اسے دوزخ سے بچا لیا۔ (۱۵)

اس سے ثابت ہوا کہ غیر مسلم پچوں کو دعوتِ اسلام دی جاسکتی ہے۔ امام بخاری نے نبی کریم ﷺ کی اہن صیادِ دعوتِ اسلام بیان کی ہے اس وقت وہ بچپن۔ آپ ﷺ نے فرمایا أَتَشْهِدُ أَنِّي رَسُولُ اللَّهِ، يَعْنِي كیا تو اس بات کی گواہی دیتا ہے کہ میں اللہ تعالیٰ کا رسول ہوں (۱۶)

بڑوں کی طرح پچوں نے بھی نبی کریم ﷺ سے باقاعدہ بیعت کر کے آپ ﷺ کی اطاعت کا اقرار کیا۔ اگرچہ ایسے پچوں کی تعداد کم ہے۔ محمد بن علی بن احیمین کی روایت کے مطابق نبی کریم ﷺ نے اپنے گھرانے کے چند پچوں سے بھی بیعت لی تھی۔ ان میں حضرت حسنؑ، حضرت حسینؑ، عبداللہ بن عباسؓ اور عبداللہ بن جعفرؓ شامل تھے یہ ابھی بہت کم عمر تھے۔ زمانہ جوانی سے ابھی بہت دور تھے اور داڑھی بھی چہرے پر نہیں آئی تھی (۱۷)۔ ان کے علاوہ سات سال کی عمر میں حضرت عبداللہ بن زیدؑ نے بھی بیعت کی تھی۔ (۱۸)

### شعب ابی طالب کے قیدی بچے:

مشرکین کہنے اسلام کے پیغام کرونے کے لیے مظالم کی انتہا کر دی۔ اور اس سلسلے میں اتنے بڑے گئے کہ نبی کریم ﷺ اور خاندان میں آپ ﷺ کے حامی افراد کا سماجی مقاطعہ کر دیا جس کی وجہ سے نبی کریم ﷺ کو شعب ابی طالب میں منتقل ہونا پڑا۔ شعب ابی طالب میں نبی کریم ﷺ اور آپ کے خاندان نے تین سال انتہائی مصیبتوں میں گزارے۔ کھانے پینے اور رہنے سہنے میں تمام لوگوں نے تکالیف اٹھائیں۔ یہاں بھی آپ ﷺ کے خاندان کے بچے آپ ﷺ کے ہمراہ تھے۔ اور ان پچوں نے سب کے ساتھ تمام تکالیف کا سامنا کیا۔

ابن قیم کا بیان ہے:

وَسَمِعَ أَصْوَاتَ صَبَّيَا نَهْمَ بَالْبَكَاءَ مِنْ وَرَا الشَّعْبِ (۱۹)۔

یعنی مشرکین کو پچوں کے روئے کی آوازیں گھانی سے سنائی دستیں

## پھوٹے کی ہجرت و جہاد میں حصہ:

قریش کی مخالفت اور انسانیت سوز مظالم سے عگ آ کر مسلمان ہجرت پر بجور ہو گئے۔ دو مرتبہ جہش اور آخر کار مدینہ ہجرت کر گئے۔ یہ بھی کوئی آسان مرحلہ نہ تھا لیکن اس فضیلت میں بھی بچے بڑوں کے ساتھ شریک رہے۔ حضرت عبد اللہ بن عباسؓ کی بیان کردہ ایک روایت پھوٹے کی ہجرت کی نشاندہی کرتی ہے۔ حضرت ابن عباسؓ اپنے بھائی فضلؓ کے ساتھ قریش کے گردہ کے ساتھ مکہ سے نکلے تھے جب وہ نبی کریم ﷺ پر حملہ آور ہوئے تھے۔ ان کے ہمراہ ان کے غلام حضرت ابو رافعؓ بھی تھے۔ ابن عباسؓ اس وقت آٹھ اور اونکے بھائی تیرہ سال کے تھے۔ یہ بنی عمرو بن عوف کے راستے مدینہ میں داخل ہو گئے اور نبی کریم ﷺ کو خندق پر پایا۔ (۲۰)

**وَقَاتُلُوهُمْ حَتَّىٰ لَا تَكُونَ فِتْنَةٌ وَّ يَكُونَ الَّذِينَ يَلْهُوُ** (۲۱)

اور لڑو اللہ کے راستے میں یہاں تک کہ نہ رہے فتنہ یعنی غلبہ کفار کا اور ہو جائے دین و اسطے اللہ کے۔

اس آیت میں یہ حکم دیا گیا ہے کہ مسلمانوں تم قتلہ پر و ان کا فروں اور اسلام کے دشمنوں سے برابر قتال و جدال کرتے رہو، جب تک کہ قتلہ و فساد کی طور سے ختم نہ ہو جائے اور اللہ تعالیٰ نے ایک اور جگہ ارشاد فرمایا:

**وَقَاتُلُوهُمْ حَتَّىٰ لَا تَكُونَ فِتْنَةٌ وَّ يَكُونَ الَّذِينَ كُلُّهُ**

**يَلْهُوُ** (۲۲)

اور لڑتے رہو ان سے یہاں تک کہ نہ رہے فساد اور ہو جائے حکم سب اللہ تعالیٰ کا۔

اسلام نے مسلمانوں کو کیوں اور کس وجہ سے جہاد و قتال کی اجازت دی ہے؟ اس کا بیان خود قرآن کریم کی زبان سے سن لیجئے:

الله عز وجل فرماتے ہیں:

**أَذِنْ لِلَّذِينَ يُقْتَلُونَ بِإِنْهُمْ مُلْمِنُواٰ وَإِنَّ اللَّهَ عَلَى نَصْرٍ هُمْ**

**لَقَدِيرُونَ ۝ الَّذِينَ أُخْرِجُوا مِنْ دِيَارِهِمْ بِغَيْرِ حَقٍ إِلَّا أَنْ**

**يَقُولُوُ رَبُّنَا اللَّهُ ۝** (۲۳)

اجازت دیدی گئی لٹنے کی ان لوگوں کے لئے جن پر کافروں نے ظلم کیا ہے۔

اور بلاشبہ اللہ تعالیٰ ان کو غائب کر دینے پر پوری قدرت رکھتا ہے، وہ لوگ جو نکالے گئے اپنے گھروں سے ناقص صرف یہ کہنے پر کہ ہمارا رب اللہ ہے۔

یعنی جہاد و قتال کی علت یہ ہے کہ بیچارے مسلمانوں پر کافر لوگ طرح طرح سے ظلم و تمدید زیادتی کرتے رہے اور ان کو بغیر کسی قصور و جرم کے باوجود ان کے گھر بار اور اہل و عیال سے نکال دیا۔ صرف اتنی سی بات پر کہ وہ لا إِلَهَ إِلَّا اللَّهُ كَبِيْرٌ ہے۔ یعنی اللہ کے سوا کوئی اور معبد و نبیں۔

ارشاد باری تعالیٰ ہے کہ:

**لِيُعِيْقَ الْحَقَّ وَيُعِطِّلَ الْبَاطِلَ وَلَوْ كِرَةً الْمُجْرِمُونَ ۝ (۲۲)**

جنگ کا حکم اس لئے ہے کہ حق، حق ہو کر رہے اور باطل باطل ہو کر رہ جائے، خواہ مجرموں کو یہ کتنا ہی ناگوارگز رے۔

یہ ایک اہل حقیقت ہے کہ حق و باطل، اسلام اور کفر کی معزز کار آرائی روز اول سے جاری ہے اور روز آخر تک جاری رہے گی، حق کی بقاء اسلام کی سر بلندی اور بالادستی، اہل انسانی اقدار کا تحفظ، قدرت کا ابدی فیصلہ ہے، جبکہ طاغوتی اور ایلیسی قتوں کی سرکوبی اور انکا زوال بھی آئینی نظرت ہے، حق کی سر بلندی اور دین کی عظمت و بقاء کے لئے جدوجہد اور جہاد اسوہ پیغمبری اور انسانی فضیل کے زندہ ہونے کی علامت ہے۔

شدید خاک دیکن زبُوئے تربت ما توں خاخت کریں خاک مردی خیزد

”ہم خاک ہو گئے دیکن ہماری تربت کی خوشبو سے ہمیں پہچانا جاسکتا ہے کہ اس خاک سے بھی مرد اگنی پھوٹ رہی ہے۔

بعثت نبوی ﷺ کے بعد آنحضرت ﷺ نے جب فرض نبوت ادا کرنا چاہا تو سخت مشکلات پیش آئیں۔ اس زمانے میں جو لوگ اسلام لائے ان پر شرکتیں نے طرح طرح کے ظلم و حاء، قریش غریب مسلمانوں کو پکڑتے انہیں تیز و ھوپ میں بھی ہوئی ریت پر لاتے، لوہے کو آگ پر گرم کر کے جسم کو داغ نہیں، میصیتیں تمام یہکس مسلمانوں پر عام تھیں۔ اس کے باوجود وہ لوگ اس حال میں بھی اخذ احمد کیتے تھے، یعنی معبد و ایک ہی ہے، آخر کار ۱۲ صفر ۵ھ میں اللہ تعالیٰ نے جہاد کا حکم دیدیا۔ بعض افراد جو کسی ظلم کے خلاف جہاد کی اجازت مانگتے تھے جب مدینہ منورہ میں اجازت مل گئی تو پہلوتی کرنے لگے، اللہ تعالیٰ نے فرمایا:

**وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ وَمَنِ  
الرِّجَالُ وَالنِّسَاءُ وَالْوِلْدَانُ الَّذِينَ يَقُولُونَ رَبَّنَا أَخْرِجْنَا**

مِنْ هَذِهِ الْقَرْيَةِ الظَّالِمِ أَهْلُهَا، وَاجْعَلْ لَنَا مِنْ لَدُنْكَ  
وَلِيًّا، وَاجْعَلْ لَنَا مِنْ لَدُنْكَ نَصِيرًا۔ (۲۵)

یعنی جہاد اسی لئے حلال کیا گیا ہے کہ کمرور مرد، عورت اور پچوں کو تحفظ فراہم کیا جائے، جو بھرت نہیں کر سکتے، اپنے کو تھوڑا نہیں رکھ سکتے، یہ لاچار خواہ یہودی ہوں یا عیسائی یا مسلمان مظلوم۔

بغیر لڑے راستہ نہیں ملتا لانا مجبوری ہے۔ طاقت کا جواب جہاد کے ذریعہ دینے کا حکم ہے جو مراجحتی روئی نہیں اپناتے وہ دنیا سے نیست و تابود ہو جاتے ہیں۔ نبی کریم ﷺ نے فرمایا:

جَاهِدُو الْمُشْرِكِينَ بِأَمْوَالِكُمْ وَإِيمَانِكُمْ وَالسُّنْتَكُمْ (۲۶)  
مشرکین کے خلاف اپنے مال اپنے ہاتھ اور اپنی زبان سے جہاد کریں۔

دوسری حدیث میں فرمایا:

مشرکوں سے جہاد کرو، اپنے مالوں اور جانوں اور اپنی زبان کے ساتھ۔

### پچوں کا شوق جہاد:

کہ مکرمہ میں جہاد کی اجازت نہیں تھی، مدینہ پہنچنے کے بعد اجازت ملی، آپ ﷺ غزوہ اور سریہ کی صورت میں دشمنان اسلام کے خلاف سربکف ہو گئے۔

حضور اقدس ﷺ کے دور میں بڑوں کو تو جہاد میں شرکت کا شوق تھا ہی، جس میں مرد اور عورتیں دونوں شامل ہیں، اور ان کے وقوعات کتب سیرت میں کثرت سے نقل کئے گئے ہیں، لیکن بنچے بھی ان سے پہنچنے نہ تھے۔ بیشہ مشائق رہتے، جہاں موقع ملتا پہنچ جاتے۔ لشکر کی روائی کی تیاری میں پہنچتے، کہ کوئی پہنچ کر جانے سے منع نہ کر دے، ان کے چھوٹے سے ذہن میں بھی شہادت کا وہ جذبہ تھا جو آجکل کے بڑوں میں بھی نہیں رہا ہے۔

کم سن اور نو عمر پچوں میں جہاد کا جو جذبہ تھا وہ حقیقت میں بڑوں کی پرورش کا ثمرہ تھا، اگر ماں باپ اور دوسرے اولیاء اولاد کو شفقت میں کھو دینے کے بجائے شروع ہی سے ان کی دینی حالت کی خبر گیری اور ان پر تنبیہ کی نظر رکھیں گے تو دین کے امور پچوں کے دلوں میں جگہ پکڑیں گے، اور بڑی عمر میں وہ چیزیں ان کے لئے بمنزلہ عادات کے ہو جائیں گی۔ لیکن ہم لوگ اس کے برخلاف بنچے کی ہر بڑی بات پر بچ سمجھ کر چشم پوشی کرتے ہیں اور اپنے دل کو یہ کہہ کر تسلی دیتے ہیں کہ بڑے ہو کر سب درست ہو جائے گا، حالانکہ بڑے ہو کر وہی عادات پختہ ہوتی ہیں جن کا شروع میں بچ بولیا جا چکا ہے۔ آپ

چاہتے ہیں کہ بچے پنے کا ڈالا جائے اور اس سے گیوں پیدا ہو، یہ ممکن ہی نہیں۔

صحابہ کرام ﷺ میں بچوں ہی سے اپنی اولاد کی نگہداشت فرماتے تھے اور دینی امور کا اہتمام کرتے تھے۔ حضرت ابن عمر رضی اللہ عنہ سے روایت ہے کہ نبی کریم ﷺ نے فرمایا:

”اپنے بیٹوں کو تیرنا اور تیر چلانا سکھاؤ اور عورتوں کو کاتنا سکھاؤ۔“

آپ ﷺ نے تعلیمی نظام میں فنون پر گیری کو خاص اہمیت دے رکھی تھی۔ آپ ﷺ نے برایت دے رکھی تھی کہ بچوں کو ابتداء ہی سے نشانہ پازی، تیر اندازی اور پھر اسکی کی تعلیم دی جائے، آپ ﷺ گھوڑ دوڑ کے مقابلے کرتے تھے اور جنگی مشقیں بھی کرتے تھے۔ (۲۷)

وقت نے کی ہے دوہری دوہری خدمتیں تیرے پر بد خود ترپنا ہی نہیں اور وہ کو ترپنا بھی ہے خود سراپا نور بن جانے سے کب چلا ہے کام۔ ہمیں اس عملت کوہ میں نور کی شمع جلانا بھی ہے

حضرت شبیہؑ فرماتے ہیں ایک عورت نے غزوہ أحد میں اپنے لڑکے کو تکوار دے

لڑکا اس تکوار کو نہ اٹھا سکا تو اس عورت نے تمدھ سے اس کے بازو پر تکوار باندھ دی

پھر اس کو لیکر نبی اکرم ﷺ کی خدمت میں حاضر ہوئی اور عرض کیا رسول اللہ

ﷺ نے فرمایا! یہ میرا بیٹا آپ کی طرف سے جہاد کریگا، چنانچہ آپ ﷺ نے فرمایا

اے بیٹے! ادھر حملہ کر، اے بیٹے! ادھر حملہ کر، اس لڑکے کو زخم لگا اور وہ گرسی،

اس کو آپ ﷺ کے پاس اٹھا کر لایا گیا۔ آپ نے فرمایا اے میرے بیٹے!

شاید کہ تو گھبرا گی۔ اس نے کہایا رسول اللہ ﷺ نے فرمایا! نہیں۔ (۲۸)

حضرت سعد بن ابی و قاصؓ کے بھائی عصیرؓ کا جذبہ شہادت قابلِ رنجک ہے۔ حضرت سعدؓ

فرماتے ہیں کہ میں نے اپنے بھائی عصیر بن ابی و قاصؓ کو دیکھا، اس سے پہلے کہ رسول اللہ ﷺ یوم بد ریں ہمارے سامنے آئیں، چھپتا پھر رہا تھا۔

میں نے کہا اے میرے بھائی! تجھے کیا ہوا؟ اس نے کہا مجھے ڈر ہے ایسا نہ ہو کہ

مجھے حضور ﷺ دیکھیں اور چھوٹا سمجھ کر مجھے واپس کر دیں اور میں جہاد میں

جانے کو پسند کرتا ہوں، شاید کہ اللہ پاک مجھے شہادت سے نوازے، حضرت

سعدؓ نے ان کا حضور اکرم ﷺ کے سامنے پیش کیا، آپ ﷺ نے انہیں

واپس کر دیا۔ عصیرؓ رو دیئے تو آپ ﷺ نے اجازت دے دی۔ (۲۹)

ان کے بھائی کہتے ہیں کہ ان کے چھوٹے ہونے اور تکوار کے بڑے ہونے کی وجہ سے

میں اس کے تصور میں گر ہیں لگاتا تھا تاکہ تکوار اونچی ہو جائے۔

حضرت عییر آبی اللحلوم کے غلام اور کم عمر بچے تھے۔ چہاد میں شرکت کا شوق تھا، خیبر کی لڑائی میں شرکت کی خواہش کی، ان کے سردار نے بھی حضور ﷺ کی بارگاہ میں سفارش کی کہ اجازت فرمادی جائے، چنانچہ حضور اقدس ﷺ نے اجازت فرمادی اور ایک تواریخ مدت فرمائی جو گلے میں لکھا گئی، مگر تواریخی اور قدیم چھوٹا تھا، اس لئے وہ زمین پر کھستی جاتی تھی۔ اسی حال میں خیبر کی لڑائی میں شرکت کی، پونکہ بچے بھی تھے اور غلام بھی اس لئے غیمت کا پورا حصہ تو ملائیں البتہ بطور عطا کے کچھ سامان حصہ میں آیا۔ ان جیسے حضرات کو یہ بھی معلوم تھا کہ غیمت میں ہمارا پورا حصہ بھی نہیں اس کے باوجود پھر یہ شوق کے دوسرے حضرات سے سفارشیں کرائی جاتی تھیں۔ اس کی وجہ دینی جذبہ اور اللہ تعالیٰ اور اس کے پچے رسول ﷺ کے وعدوں پر طمیث نان کے سوا اور کیا ہو سکتی ہے۔

ہم جو بیتے تھے تو بچوں کی معیت کے لئے اور مرتب تھے تیرے ہام کی عقلاً کے لئے تھی نہ کچھ تھے زندگی اپنی حکومت کے لئے سریک پھرتے تھے کیا دہر میں دولت کے لئے؟ مسلمانوں کے مدینہ میں پناہ لینے پر شرکین مکہ بیچ و تاب کھار ہے تھے۔ اور انھیں مسلمانوں کا امن و سکون اور اسلام کی ترقی برداشت نہ تھی۔ چنانچہ انہوں نے مسلمانوں سے لڑائیوں کا ایک طویل سلسلہ شروع کر دیا۔ مسلمان بچے غزوتوں میں بھی شامل رہے اگرچہ جسمانی قوت کی کمی ان کی راہ میں حائل رہی۔ لیکن قریب البلوغ بچوں کی لڑائیوں میں شویلت ثابت ہوتی ہے۔ بیرت النبی ﷺ کے مطالعے سے علم ہوتا ہے کہ نبی کریم ﷺ نے اس صحن میں انتہائی احتیاط کا مظاہرہ کیا لیکن بچوں کے شوقی شہادت نے انہیں پیچھے نہ رہنے دیا۔ ابو جہل ملعون کو جہنم رسید کرنے میں بھی دو کم عمر صحابیوں کا ہم کردار ہے۔ حضرت عبدالرحمن بن عوفؓ کا بیان ہے:

میں بدر کے دن صف میں کھڑا تھا اچانک نظر جو پڑی تو دیکھتا کیا ہوں کہ میرے دامیں باعکس افسار کے لڑکے ہیں۔ میں نے آرزو کی کاش میں ان سے زبدست زیادہ عمر والوں کے بیچ میں ہوتا۔ ان میں سے ایک مجھ سے پوچھنے لگا پچا جان کیا آپ ابو جہل کو پیچاتے ہیں؟ میں نے کہا ہاں مگر تجھے اسی کیا کام ان نے کہا میں نے ساہے کہ وہ اللہ کے رسول ﷺ کو برآ کہتا ہے۔ قسم ہے اس ذات کی جس کے قبضے میں میری جان ہے۔ اگر میں اس کو دیکھوں تو میرا بدن اس کے بدن سے الگ نہ ہو گایا ادھر یا ادھر جس کی موت پہلے آئی ہو اس کے مرنے تک۔ مجھے اس کی یہ گفتگوں کو تجھ آیا اب دوسرے نے مجھے اشارہ کیا اور یہی پوچھا۔ تھوڑی دیر نہیں گذری کہ ابو جہل کو میں نے دیکھا لوگوں میں گھوم رہا

ہے۔ میں نے ان بچوں سے کہا دیکھو وہ آن پہنچا جس کو تم چاہتے تھے۔ یہ سنتے ہی دونوں اپنی تکواریں لے کر اس پر بھٹے اور اسے تکواروں سے ضرب لگائی اور قتل کر دیا۔ (۳۰)

یہ دونوں صاحبزادے معاذ بن عمرو بن جموج رض اور معاذ بن عفر رض ہیں، معاذ بن عمرو رض کہتے ہیں کہ میں لوگوں سے سنتا تھا کہ ابو جہل کو کوئی نہیں مار سکتا، مجھے اسی وقت سے خیال تھا کہ اس کو ماروں گا۔ یہ دونوں صاحبزادے پیدل تھے اور ابو جہل گھوڑے پر سوار تھا۔ یہ دونوں دوڑے، گھوڑا سوار پر برہ راست حملہ مشکل تھا۔ اس لئے ایک نے گھوڑے پر حملہ کیا اور دوسرے نے ابو جہل کی ٹانگ پر، جس سے گھوڑا بھی گرا اور اٹھنے سکا، اور دویں پر اچھتا رہا۔ اس کے بعد عبد اللہ بن مسعود رض نے بالکل ہی سرجادا کر دیا، معاذ بن عمرو رض کہتے ہیں کہ جس وقت میں نے اس کی ٹانگ پر حملہ کیا تو اس کا لڑکا عکر مدد ساتھ تھا۔ اس نے میرے موٹنے سے پر حملہ کیا، جس سے میرا ہاتھ کٹ گیا اور صرف کھال میں لٹکا ہوا رہ گیا، میں نے اس لٹکے ہوئے ہاتھ کو کمر کے پیچے ڈال لیا اور دوسرے ہاتھ سے لٹکتا رہا، لیکن جب اس کے لٹکر رہنے پر بھی وقت ہوئی تو میں نے اس کو پاؤں کے نیچے دبا کر زور سے کھینچا، وہ کھال بھی نوٹ گئی، جس سے وہ اٹک رہا تھا، اور میں نے اس کو پھینک دیا۔

حق تعالیٰ شانہ نے اس وقت بچوں میں بھی ایسا اولہ اور جرأت پیدا فرمائی جو آج کل طاقتوں میں بھی نہیں، دیکھئے! انہوں نے اپنے شوق سے ابو جہل جیسے طاقتوں کو مار کر ایک مثال قائم کر دی، یہ ان کے بڑوں کی پروردش کا ہی شرہ تھا، جس کی بدلت اُن میں اتنی بہت اور جرأت پیدا ہوئی کہ وہ ابو جہل کو مارنے میدان میں پیدل ہی دوڑ گئے، جبکہ ابو جہل گھوڑے پر سوار تھا۔

ندا پیدا ہوئی بلبل تیرے ترم میں کبوتر کے تن نازک میں شاہین کا جگر پیدا درحقیقت ان جاں شاروں نے اپنی جاں شاری کا پورا ثبوت دیدیا کہ زخموں پر زخم لگے ہوئے ہیں دم توڑ رہے ہیں، مگر کیا مجال ہے کہ کوئی ٹکوہ کوئی گھبراہٹ لاحق ہو جائے ولولہ ہے، حضور اقدس ﷺ کی حقاً نیت کا، حضور ﷺ پر جاں شاری کا۔

کاش مجھنا اہل کو بھی کوئی حصہ اس محبت کا نصیب ہو جائے۔

اس جہاد کا مقصد یہ نہ تھا کہ دشمنوں کو تباہ کیا جائے یا ان کے افراد کو ختم کیا جائے، حضور اقدس ﷺ کے پیش نظر جو مقصد تھا وہ اعلائے کلمۃ الحق تھا۔ آپ ﷺ کا پیغام پہنچا سکیں، یہ تو عصر حاضر کی جنگوں کا خاصہ ہے کہ کروڑوں لوگ مار دیئے جاتے ہیں اور ان سے زائد جنگ کے نتیجے میں مخدور ہو جاتے ہیں، جو بیمار یا اپھیلی ہیں، ان کا شمار نہیں اور پھر بھی جنگی مقاصد کی تکمیل نہیں ہو پاتی۔

ہم صحابہ کرام ﷺ کی طرح صابر و شاکر نہیں اور اگر انہیں کی طرح جذبہ ایمانی لے کر انھیں تو کفار و مشرکین پر یہ ثابت کر دیں گے کہ ہم نبی کریم ﷺ کے پیچے پیروکار ہیں ہم تمہاری گیڈر بھیکیوں سے مرعوب ہونے والے نہیں ہیں، ہم (الحمد لله) پاکستان کا دفاع کرنا جانتے ہیں، ہم نفرہ عجیب بلند کر کے جب تم پر نوٹیس گئے تو تمہاری بڑی کاسرمدن جائے گا۔ اثنا اللہ فائدہ کچھ رنجش بے وجہ کر سکتی نہیں اسکی گیڈر بھیکیوں سے موت ڈر سکتی نہیں دہر سے مت جائیں گے مسلم خیال خام ہے لوگ مر سکتے ہیں لیکن قوم مر سکتی نہیں

### حوالہ حبات:

- ۱۔ اقوام متحده کی انہم ترین دستاویر، تنظیم اقوام متحده کا منشور، ۱۹۹۵ء ہے۔ اس منشور کا آرٹیکل ۲، پیراگراف ۲، رکن ممالک کی جانب سے طاقت کے استعمال کی جدود بیان کرتا ہے، اس طرح جاریت کے دائرة کی وضاحت کرتا ہے۔ تاہم یہ بات کہ آرٹیکل ۲(۲) اب بھی اپنے مقاصد کے حصول میں کارگر ہے یا نہیں، ایک سنجیدہ علمی بحث کا موضوع بنی رہی ہے۔ ۱۹۷۰ء کے عشرے کے اوآخر اور ۱۹۸۰ء کے عشرے کے اوائل میں بہت سے اہل علم نے اس پر بحث کی ہے جسے وہ اس آرٹیکل کی ”موت“ یا قتل قرار دیتے تھے۔
- ۲۔ ڈسمن، ۲۰۰۱ء، ص ۲۹۳
- ۳۔ اجتہاد پر جامع فتنگ موسوعۃ الفقه الاسلامی، قاہرہ، صفحات ۵-۱۲ میں موجود ہے۔
- ۴۔ امام راغب اصفہانی نے اس اصطلاح کی تعریف ”اپنے قفس کے خلاف کوشش“ کے نام سے کی ہے۔ دیکھئے المفردات فی غرائب القرآن مطبوعہ، کراچی
- ۵۔ انسانیکوپیڈیا آف اسلام، ص ۵۳۸
- ۶۔ سرخی، شرح السیر الکبیر، مطبوعہ حیدر آباد کن، ج ۲، ص ۳
- ۷۔ سرخی، شرح السیر الکبیر، ج ۱، ص ۳، بحوالہ گزشتہ، نیز دیکھئے فتح القدر، جلد چہارم، ص ۲۷۷
- ۸۔ الینا، ص ۳
- ۹۔ قرآن کریم صرف ان کے خلاف طاقت کے استعمال کی اجازت دیتا ہے جو جاریت کا آغاز کریں (القرآن، ۱۹۰:۲، وغیرہ)
- ۱۰۔ حضرت ابو بکرؓ کی اپنے سپ سالار کو دی گئی ہدایات ملاحظہ کیجئے، جنہیں دوسرے مؤرخین کے علاوہ طبرانی نے تاریخ الامم و النسلوں میں نقل کیا ہے۔

- ۱۱۔ حمید اللہ، ذاکر، الوثائق السیاسیة مطبوعہ ۱۹۷۳ء، ص ۳۱۰
- ۱۲۔ ابن حبیل، منشد احمد، حدیث ۲۶۳۸، اور صحیح مسلم کتاب الجہاد، حدیث نمبر ۳۳۳۸
- ۱۳۔ البدایہ والنهایہ ۶۱/۳
- ۱۴۔ تفسیر ابن کثیر، ص ۱۰۷۶
- ۱۵۔ الجامع لشیعی: ابو عین الدین محمد بن اسماعیل البخاری، تحقیق: محمد فواد الماق، القاهرة المطبعة السلفیۃ، البطعة الاولی ۱۳۰۰ھ باب اذا اسلم الصبی.. کتاب الجنائز رقم ۱۳۵۶
- ۱۶۔ بخاری باب کیف یعرض الاسلام علی الصبی کتاب الجہاد... رقم ۳۱۵/۱۱۳۵۸
- ۱۷۔ حیاة الصحابة: محمد یوسف الکاذب حلوبی، بیروت، دار ابن کثیر، ۲۰۰۰ء، ج ۱ ص ۲۷۱
- ۱۸۔ حیات الصحابة ج ۱ ص ۲۷۲ بحوالی ۲۷۹ ص ۲۸۵
- ۱۹۔ زاد الحادی: ابن قیم بیروت، مکتبہ المنار الاسلامیہ، ۱۹۹۳ء، رقم ۳۰۰/۳
- ۲۰۔ مجمع الزوائد، رقم ۶۱/۵، ۲۶۱۳
- ۲۱۔ سورہ بقرہ ۲: ۱۹۳
- ۲۲۔ سورہ انتقال ۸: ۳۹
- ۲۳۔ سورہ حج ۲۲: ۲۹ - ۲۰
- ۲۴۔ سورہ انتقال ۸: ۸
- ۲۵۔ سورہ نساء ۳: ۷۵
- ۲۶۔ امام نسائی، سنن نسائی، کتاب الجہاد باب وجوب الجہاد
- ۲۷۔ نقوش نمبر ۲۳، نمبر ۱۳۵
- ۲۸۔ حیاة الصحابة: محمد یوسف الکاذب حلوبی، ۱/۱۳
- ۲۹۔ الطبقات الکبیر: محمد بن سعد، تحقیق الدكتور علی محمد عسیر، قاهرة، مکتبۃ الفتحی، ۱۳۸۰/۳، اور وہ ابن، الاشیری اسد القابی ۲۹۹/۳
- ۳۰۔ بخاری باب من لم یخمس الاسلاط ومن قتل قتیلاً فله وسلبہ من غیر ان یخمس... کتاب الجہاد والسیر رقم ۳۱۳۱، ۲۰۰۰ء، سیرۃ المصطفیٰ: مولانا اورس کاونڈ حلوبی، لاہور، ادارہ اسلامیات، ۲۰۰۹ء، ج ۱ ص ۲۵۸

